

Leiðslufundur 17. januar 2017

Heiti:	Leiðslufundur
Til staðar :	Sigurð í Jákupsstovu, Hans Pauli Joensen, Hans Andrias Sølvará, Jørgen Meitilberg, Bergur D. Hansen og Hugin Skaalum
Skrivað hefur:	JM
Fundartíð:	týsdagur, 17. januar 2017
Fundarstaður:	Setursskrivstovan

Mál til umrøðu:

1. Fíggjarætlan 2017

Arbeitt verður við at finna sparingar í sambandi við tillutaðu játtanina. Heitt varð á dekanarnar um at gera inntøkumetingar fyri deildirnar. Rektarin sendir leiðsluni seinasta útkast til fíggjarætlan.

2. Sjóvinnuhúsið

Ætlanirnar við at ein triði partur keypir bygningin fyri síðani at leiga hann út til MMR eru sleptar. Setrið fer væntandi at leiga Sjóvinnuhúsið beinleiðis frá kommununi, men kommunan er ikki sinnað at rinda fyri størri umvælingar/umbyggingar, tí verður ikki rúm fyri at gera stórar broytingar í bygninginum. Setrið fær eftir øllum at døma atgongd til hædd 2, 4 og 5 + part av triðju hædd

Setrið fær undir ongum umstøðum gjørt broytingar í bygninginum, sum eru í stríð við teknisku góðkenningarnar. Bygningurin er roknaður til 80 fólk pr. hædd, umframt tey 300, sum siloin er roknað til at taka. Leigan verður áleið 1150 kr. pr. fermetur.

Ætlanin er at allar deildir skulu hava atgongd til og undirvísing í Sjóvinnuhúsinum. Ein møguleiki er, at SFD og NVD flyta oman í Sjóvinnuhúsið, so fær SSD møguleika at vaksa á Jónas Broncks og NÁD fær atgongd til hølini hjá NVD. Leiðslan tók undir við hesum møguleika.

Næsta stig er, at dekanarnir taka málið upp við starvsfólkini á deildunum.

Kommunan og Setrið hava í felag 10 dagar at handa MMR eitt tilmæli.

3. Samstarvsnevndarfundur um sparitiltøk

Samstarvsnevndarfundur er avtalaður í morgin 18. januar, har møgulig sparitiltøk í sambandi við játtanina verða umrødd.

4. Mannagongdir í smb. við fíggjarliga umsiting av verkætlanum (við uttanseturs fíggjng), herundir nýtsla av gjaldskortum í hesum sambandi

Ivamál hefur tikið seg upp viðvíkjandi umsiting av verkætlanum og nýtslu av gjaldskortum í hesum sambandi. JJ og HS taka ein fund við avvarðandi starvsfólk á NÁD í næstum.

- 5. Ásetingar/reglur viðvíkjandi freist/loyvi hjá lesandi at taka seg aftur frá próvtøku**
Sambært § 34 í skiftiskunngerðini kunnu lesandi melda frá próvtøku uttan at tað telur sum ein roynd. Hetta ber til, um fráboðanin um afturtøku kemur fyri tíðarfreistina, sum avvarðandi dekanur setur. Tað er eitt sindur ymiskt, hvussu hetta verður praktiserað á deildunum, men tað ber altíð til hjá dekani, at seta freistina tíðliga, soleiðis at tað ikki ber til hjá lesandi at melda frá stutt áðrenn próvtøkuna.

- 6. Føroyskt um 2. mál**
FMD og NÁD kanna, um tað ber til at bjóða undirvísing til lærarar og onnur, sum undirvísa næmingum, sum hava føroyskt sum 2. mál.

- 7. Mannagongdir í sambandi við tildeiling av emeritus heiti**
Setrið hevur onga mannagongd viðvíkjandi emeritus skipan, t.d. eru ongar formligar ásetingar til loyaltets skyldu o.a.. Dekanarnir gera uppskot til formligt tilnevningsskriv.